



ജുബൈൽ ഇന്ത്യൻ ഇസ്‌ലാഹീ സെന്റർ  
സൗദി അറേബ്യ, മക്കാ സ്‌ട്രീറ്റ് ഫോൺ: 03 361 6730

# തൗഹീദ്



E-mail: [islahicenter@yahoo.com](mailto:islahicenter@yahoo.com)  
Web site: [islahi.cjb.com](http://islahi.cjb.com)



ഇ

പ്രപഞ്ചത്തെയും അതിലെ സർവ്വചരാചരങ്ങളെയും സൃഷ്ടിച്ചത് ഏകനായ അല്ലാഹുവാണ്. അവയെ നിയന്ത്രിക്കുന്നതും പരിപാലിച്ചു കൊണ്ടിരിക്കുന്നതും അല്ലാഹു തന്നെ. അവന്റെ അസ്ഥിത്വത്തിലോ, ഗുണങ്ങളിലോ, പ്രവർത്തനങ്ങളിലോ, തീരുമാനങ്ങളിലോ ഒന്നിലും വേറെ ഒരാൾക്കും സമത്വമോ പങ്കോ ഇല്ല.

സുറത്തുൽ ഇഖ്ലാസിൽ അല്ലാഹു പറയുന്നു:

“(നബിയേ), പറയുക കാര്യം അല്ലാഹു ഏകനാകുന്നു. അല്ലാഹു ഏവർക്കും ആശ്രയമായിട്ടുള്ളവനാകുന്നു. അവൻ (ആർക്കും) ഇന്ന്മം നൽകിയിട്ടില്ല. (ആരുടേയും സന്തതിയായി) ഇനിച്ചിട്ടുമില്ല. അവൻ തുല്യനായി ആരും ഇല്ല താനും.”

സൃഷ്ടികളിൽ ഉത്കൃഷ്ടരായ മനുഷ്യരും ജിന്നുകളും സൃഷ്ടിക്കപ്പെട്ടിട്ടുള്ളത് അവനെ മാത്രം ആരാധിക്കാനായിട്ടാണ്. അല്ലാഹു പറയുന്നു:

“എന്റെ ജനങ്ങളെ, നിങ്ങൾ അല്ലാഹുവിനെ ആരാധിക്കുവിൻ, അവനല്ലാതെ നിങ്ങൾക്ക് യാതൊരു ദൈവവുമില്ല.” മുഅ്മിനൂൻ

ജനങ്ങൾക്ക് സന്മാർഗം കാണിച്ചു കൊടുക്കാൻ അല്ലാഹു ഒരുപാട് പ്രവാചകൻമാരെ ഭൂമിയിൽ നിയോഗിച്ചിട്ടുണ്ട്. അല്ലാഹു ഏൽപ്പിച്ച ഉത്തരവാദിത്തം അവരെല്ലാവരും തങ്ങളുടെ ജനതയിൽ കൃത്യമായി നിർവഹിച്ചവരാണ്. ഓരോ പ്രവാചകൻമാരുടെ കാലശേഷവും, വർഷങ്ങൾ പിന്നിടുമ്പോൾ വിശ്വാസികളിൽ വരുന്ന അപചയവും കർമ്മങ്ങളിലുണ്ടാകുന്ന പോരായ്മകളും നികത്താൻ നബിമാരെ അയക്കുക എന്നത് അല്ലാഹുവിന്റെ സമ്പ്രദായമായിരുന്നു. ആ പ്രവാചകൻമാരൊക്കെ തങ്ങളുടെ ജനതയോട് പ്രബോധനം നടത്തിയ സുപ്രധാനമായ കാര്യം, ‘ലാ ഇലാഹ ഇല്ലല്ലാഹ്’ അഥവാ ആരാധനക്കർഹനായി അല്ലാഹു അല്ലാതെ ഇല്ല എന്നതായിരുന്നു. അത് കൂർആൻ വ്യക്തമാക്കുന്നതു കാണുക:

“നിശ്ചയമായും ഞാൻ അല്ലാതെ ആരാധ്യനേ ഇല്ല. അതിനാൽ നിങ്ങൾ എന്നെ മാത്രം ആരാധിക്കുവിൻ എന്ന് ബോധനം നൽകാതെ നിനക്ക് മുമ്പ് നാം ഒരൊറ്റ ദൂതനേയും നിയോഗിച്ചിട്ടില്ല.” അമ്പിയാത്.

പ്രവാചകൻമാരിൽ അവസാനത്തെ കണ്ണിയാണ് മഹാനായ മുഹമ്മദു മുസ്തഫ(സ). റസൂലായി നിയോഗിതനാകുന്ന സന്ദർഭത്തിൽ മക്കയിലെ ജനങ്ങൾ ബിംബാരാധകരായിരുന്നു. ഇബ്രാഹിം നബി(അ)യുടെ മതത്തിലാണ് ഞങ്ങൾ എന്നായിരുന്നു അവർ പറഞ്ഞിരുന്നത്. പക്ഷെ, ഏകദൈവ വിശ്വാസവും ഏകദൈവാരാധനയും പ്രബോധനം ചെയ്യാൻ അക്ഷീണം അധ്വാനിച്ച ഇബ്രാഹിം നബി(അ)യെ അവർ പിന്തുടരുന്നവരായിരുന്നില്ല. മറിച്ച്, അദ്ദേഹത്തിന്റെയും മകനായ ഇസ്മായീൽ നബി(അ)ന്റെയും ബിംബങ്ങളുണ്ടാക്കി അവയെ ആരാധിക്കുകയും പ്രാർത്ഥിക്കുകയുമായിരുന്നു ചെയ്തിരുന്നത്. തിരുമേനി(സ) അവർക്ക് തൗഹിദിനെന്ന് പഠിപ്പിച്ചു. വിശ്വാസപരമായി മാറ്റപ്പെട്ടതു കൊണ്ടു തന്നെ അവർക്ക് കർമ്മ രംഗങ്ങളിലും സ്വഭാവ മേഖലകളിലും നന്നാ

വാൻ സാധിച്ചു. ലാ ഇലാഹ ഇല്ലല്ലാഹ് എന്ന തൗഹീദിന്റെ വചനം മനുഷ്യന്മാരുടെ അറിവിലും മനസ്സിലും ഉണ്ടാകുന്ന മാറ്റം അവന്റെ ഐഹികവും പാരത്രികവുമായ വിജയത്തിന് നിദാനമാകുമെന്നതിൽ സംശയമില്ല. അതു കൊണ്ടുതന്നെ റസൂൽ(സ) പറഞ്ഞു:

“ഞാനും എനിക്കു മുമ്പുള്ള സകല പ്രവാചകന്മാരും പറഞ്ഞതിൽ ഏറ്റവും ശ്രേഷ്ഠമായ വാക്യം ‘ലാ ഇലാഹ ഇല്ലല്ല’ എന്ന വാക്യമാകുന്നു.”

#### ആരാധന അല്ലാഹുവിന് മാത്രം

“ഇനങ്ങളെ, നിങ്ങളെയും നിങ്ങളുടെ മുൻഗാമികളെയും സൃഷ്ടിച്ച നിങ്ങളുടെ നാമത്തെ നിങ്ങൾ ആരാധിക്കുവിൻ, നിങ്ങൾ ദോഷബാധയെ സൂക്ഷിച്ച് ജീവിക്കുവാൻ വേണ്ടിയത്രെ അത്.? (ബഖറ: 21)

“അവനെയല്ലാതെ നിങ്ങൾ ആരെയും ആരാധിക്കരുത് എന്ന് അവൻ (അല്ലാഹു) കല്പിച്ചിരിക്കുന്നു. അതത്രെ നേരായ മതം.” (യൂസുഫ്)

“ഏകനായ ദൈവത്തെ ആരാധിക്കുവാനായിട്ടല്ലാതെ അവർ ആജ്ഞാപിക്കപ്പെട്ടിട്ടില്ല. അവനല്ലാതെ മറ്റു ആരാധ്യനേ ഇല്ല” (തൗബ)

#### പ്രാർത്ഥന അല്ലാഹുവോടു മാത്രം

“നിങ്ങൾ എന്നോട് പ്രാർത്ഥിക്കുവിൻ ഞാൻ നിങ്ങൾക്ക് ഉത്തരം നൽകും. എന്നെ ആരാധിക്കുന്നതിൽ ആർ അഹംഭാവം കാണിക്കുന്നുവോ അവർ നിന്ദ്യരായി നരകത്തിൽ പ്രവേശിക്കും.” (മുഅ്മിൻ)

“യഥാർത്ഥമായ പ്രാർത്ഥന അവന് മാത്രമുള്ളതാകുന്നു. ഇവർ അവന്നു പുറമെ മറ്റാരോട് പ്രാർത്ഥിക്കുന്നുവോ അവർ ഇവർക്ക് യാതൊരു കാര്യത്തിലും ഉത്തരം നൽകുകയില്ല.” (റഅദ്)

#### സഹായാർത്ഥന അല്ലാഹുവോടു മാത്രം

“നിങ്ങൾ നമസ്കാരം കൊണ്ടും ക്ഷമ കൊണ്ടും സഹായം തേടുക. തീർച്ചയായും അല്ലാഹു ക്ഷമാലുക്കളോടൊപ്പമാകുന്നു.” (ബഖറ: 135)

“നിന്നെ മാത്രം ഞങ്ങൾ ആരാധിക്കുന്നു. നിന്നോടു മാത്രം ഞങ്ങൾ സഹായം തേടുകയും ചെയ്യുന്നു.” (ഫാതിഹ:)

“നിങ്ങൾ നിങ്ങളുടെ നാമനോട് രഹസ്യമായും വണക്കത്തോടു കൂടിയും പ്രാർത്ഥിക്കുവിൻ. അതിനു ലംഘിക്കുന്നവരെ നിശ്ചയമായും അവൻ ഇഷ്ടപ്പെടുകയില്ല.” (അഅ്റാഫ്: 55)

#### ഇസ്തിഗാസ: അല്ലാഹുവോടു മാത്രം

ബദർ യുദ്ധവേളയിൽ പ്രവാചകനും(സ) സ്വഹാബികളും ശത്രുക്കൾക്കെതിരിൽ അല്ലാഹുവിനോട് പ്രാർത്ഥിച്ചതിനെ സംബന്ധിച്ച് അല്ലാഹു പറയുന്നു:

“നിങ്ങൾ നിങ്ങളുടെ രക്ഷിതാവിനോട് സഹായം (ഇസ്തിഗാസ:) തേടിയിരുന്ന സന്ദർഭം (ഓർക്കുക). തുടരെത്തുടരെയായി ആയിരം മലക്കുകളെ അയച്ചു കൊണ്ട് ഞാൻ നിങ്ങൾക്ക് സഹായം നൽകുന്നതാണ് എന്ന് അവൻ അപ്പോൾ നിങ്ങൾക്ക് മറുപടി നൽകി.” (അൻഹാൽ: 9)

#### ഇസ്തിഗ്ഹാർ അല്ലാഹുവോടു മാത്രം

“അല്ലാഹുവോട് പാപമോചനം തേടുക. തീർച്ചയായും അല്ലാഹു ഏറെ പൊറുക്കുന്നവനും കരുണാനിധിയുമാകുന്നു.” (നീസാഅ്: 106)

“വല്ല നീചകൃത്യവും ചെയ്തു പോയാൽ, അഥവാ സ്വന്തത്തോടു തന്നെ വല്ല ദ്രോഹവും ചെയ്തു പോയാൽ അല്ലാഹുവെ ഓർക്കുകയും, തങ്ങളുടെ പാപങ്ങൾക്ക് മാപ്പു തേടുകയും ചെയ്യുന്നവർ. പാപങ്ങൾ പൊറുക്കുവാൻ അല്ലാഹുവല്ലാതെ ആരാണുള്ളത്?” (ആലു ഇംറാൻ: 135)

#### തവക്കൂൽ അല്ലാഹുവിൽ മാത്രം

“അല്ലാഹുവെപ്പറ്റി പറയപ്പെട്ടാൽ ഹൃദയങ്ങൾ പേടിച്ച് നടുങ്ങുകയും അവന്റെ ദൃഷ്ടാന്തങ്ങൾ വായിച്ചു കേൾപ്പിക്കപ്പെട്ടാൽ വിശ്വാസം വർദ്ധിക്കുകയും തങ്ങളുടെ രക്ഷിതാവിന്റെ മേൽ ഭരമേൽപ്പിക്കുകയും ചെയ്യുന്നവർ മാത്രമാണ് സത്യവിശ്വാസികൾ.” (അൻഹാൽ: 2)

#### അദ്യശ്യം അറിയുന്നത് അല്ലാഹു മാത്രം

“(നബിയേ,) പറയുക ആകാശങ്ങളിലും ഭൂമിയിലും ഉള്ളവരാരും അദ്യശ്യകാര്യം അറിയുകയില്ല, അല്ലാഹു അല്ലാതെ. തങ്ങൾ എന്നാണ് ഉയർത്തെഴുന്നേൽപ്പിക്കപ്പെടുക എന്നും അവർക്കറിയുകയില്ല.” (നംല്: 65)

“അവൻ അദ്യശ്യം അറിയുന്നവനാണ്. എന്നാൽ അവൻ തന്റെ അദ്യശ്യജ്ഞാനം യാതൊരാൾക്കും വെളിപ്പെടുത്തിക്കൊടുക്കുകയില്ല.” (ഇൻ: 26)

“(നബിയേ,) പറയുക, അല്ലാഹുവിന്റെ ഖജനാവുകൾ എന്റെ പക്കലുണ്ടെന്ന് ഞാൻ പറയുന്നില്ല. അദ്യശ്യകാര്യം ഞാൻ അറിയുകയുമില്ല. ഞാൻ ഒരു മലക്കാണ് എന്നും നിങ്ങളോട് പറയുന്നില്ല.” (അൻആം: 50)

“എനിക്ക് അദ്യശ്യകാര്യം അറിയാമായിരുന്നെങ്കിൽ ഞാൻ ധാരാളം ഗുണം നേടിയെടുക്കുമായിരുന്നു. തിന്മ എന്നെ ബാധിക്കുകയുമില്ലായിരുന്നു.” (അജ്റാഫ്: 188)

#### ശിർക്ക് അല്ലാഹു പൊറുക്കാത്ത പാപം

“അല്ലാഹുവിന്റെ കൂടെ മറ്റൊരു ഇലാഹിനെ നീ സ്വീകരിക്കരുത്. (അങ്ങനെ സ്വീകരിക്കുന്ന പക്ഷം) അധിക്ഷേപിക്കപ്പെടുന്നവനും നിസ്സഹായനുമായി നീ ഇരുന്നു പോകും.” (ഇസ്റാഅ്)

“അല്ലാഹുവോടു കൂടി മറ്റൊരു ഇലാഹിനെ നീ സ്വീകരിക്കരുത്. അപ്പോൾ നീ ആക്ഷേപത്തിന് അർഹനും (ദൈവകാര്യങ്ങളിൽ നിന്ന്) അകറ്റപ്പെട്ടവനുമായി നരകത്തിൽ വിഴ്ത്തപ്പെടും.” (ഇസ്റാഅ്)

“നിശ്ചയമായും അല്ലാഹു അവനോട് ശിർക്ക് വെക്കുന്നതിനെ ക്ഷമിക്കുകയില്ല. അതല്ലാത്തതിനെ അവൻ ഇഷ്ടപ്പെടുന്നവർക്ക് ക്ഷമിച്ചു കൊടുക്കുകയും ചെയ്യും.” (നീസാഅ്)

“എന്റെ മകനെ, അല്ലാഹുവിൽ നീ ശിർക്കു ചെയ്യരുത്. നിശ്ചയമായും ശിർക്ക് വലിയ അധർമ്മമാകുന്നു.” (ലൂഖ് മാൻ)

“നിശ്ചയമായും, ഒരുവൻ അല്ലാഹുവിൽ പകുചേർക്കുന്നതായാൽ അവന്നു അല്ലാഹു തീർച്ചയായും സ്വർഗം വിരോധിച്ചിരിക്കുന്നു. അവന്റെ സങ്കേതം നരകമാകുന്നു” (മാഇദഃ)

സഹോദരങ്ങളെ, ഒരു വിശ്വാസി ഉൾക്കൊള്ളേണ്ട അടിസ്ഥാനപരമായ കാര്യങ്ങളാണ് ക്വർആൻ നമുക്ക് നൽകുന്നത്. ഈ വിശ്വാസങ്ങളിൽ കളങ്കം വന്നുപോയാൽ നമുക്ക് നഷ്ടപ്പെടുന്നത് ശാശ്വതമായ സ്വർഗമാണ്. സ്വയം മൂവഹ് ഹിദായി ജീവിക്കാനും സഹജ്വര അതിന് പ്രേരിപ്പിക്കാനും നമ്മൾ ശ്രമിക്കണം. ഭൗതിക കാര്യങ്ങളിലെ മറ്റേതൊന്നിനും പ്രാധാന്യം നൽകാനും അതിനു വേണ്ടി പ്രവർത്തിക്കാനും സംഘങ്ങളും സംഘടകളുമുണ്ടാവാം. എന്നാൽ പ്രവാചകൻമാരുവിലും പ്രാധാന്യപൂർവ്വം പ്രവർത്തിച്ച തൗഹിദിന്റെ മേഖലയിൽ കാലുകുത്താനും, ആക്ഷേപങ്ങൾ അവഗണിച്ച് പ്രവർത്തിക്കാനും അധികം സംഘങ്ങളെ കാണില്ല. അതു നമ്മളാവണം. തൗഹിദിലധിഷ്ഠിതമായ ഒരു ജീവിതത്തിന്, അതിന്റെ പ്രബോധനത്തിന് സദാ സജ്ജരാവുക. ശിർക്കിനെ കരുതിയിരിക്കുക. അല്ലാഹുവിനോട് എന്നും പ്രാർത്ഥിക്കുക. നമുക്കല്ലാഹു മതി അവൻ ഭരമേൽക്കുന്നവരിൽ ഉത്തമനാണ്. **അല്ലാഹു അക്ബർ.**